

## अंतर्राष्ट्रीय विद्यार्थियों और पालकों/अभिभावकों के लिए जानकारी

कैन्टरबरी महाविद्यालय के वेबसाइट पर आपका स्वागत है। हमें आशा है कि आप सितंबर में हमारे महाविद्यालय में सम्मिलित होंगे। पहले आपको तय करना पड़ेगा कि आप किस पाठ्यक्रम में अध्ययन करना चाहेंगे। यह करने के लिए कृपया अंतर्राष्ट्रीय विद्यार्थियों पर क्लिक करें और बाद में पाठ्यक्रमों और निवास पर क्लिक करें। इसके बाद, आपको एक आवेदनपत्र भरना होगा और या तो उसका प्रिंट निकाल कर, उसे भर कर हमें डाक द्वारा भेजें या प्रिंट निकाल कर, उसे भर कर, उस पर हस्ताक्षर करके वॉर्म (WORM) स्कैन करके इसे निम्नलिखित को इमेल करें : [m.taylor@cant-col.ac.uk](mailto:m.taylor@cant-col.ac.uk)

अपना आवेदनपत्र जल्दी भेजना महत्त्वपूर्ण है क्योंकि हमें उस पर प्रक्रिया करने के लिए कम से कम एक महीना लगेगा। महाविद्यालय में आपकी जगह तय होने का प्रस्ताव पत्र मिलने पर आपको अपनी ट्यूशन फीस का 50% भरने की आवश्यकता है। वर्तमान ट्यूशन फीस वेबसाइट पर अंतर्राष्ट्रीय विद्यार्थी - ट्यूशन फीस के अधीन मिल सकती है।

एक बार ये फीस हमें मिलने पर हम आपको एक स्वीकृति पत्र भेजेंगे। इस पत्र को आप अपने देश के वीसा कार्यालय में ले जा सकते हैं। स्टुडेंट वीसा पाने के लिए सारी जानकारी के लिए अंतर्राष्ट्रीय विद्यार्थी - स्टुडेंट वीसा पर क्लिक करें। यहाँ वीसा के लिए कहाँ आवेदन करना है समेत सारी जानकारी आपको मिल जाएगी। वीसा कार्यालय दुनिया भर में हैं इसलिए आपको अपनी भाषा में जानकारी मिल सकेगी।

आपके आवेदन करने पर और अपना वीसा प्राप्त करने पर आपको इंग्लैंड में विद्यार्थी के रूप में नया जीवन शुरू करने के बारे में सोचना प्रारंभ करना चाहिए और हमारी वेबसाइट पर अंग्रेजी में सभी स्पष्ट किया गया है।

- आपको मौसम की स्थितियों के बारे में विचार करने की आवश्यकता है। इंग्लैंड ठंडा और गीला हो सकता है।
- आपको जीवनशैली के बारे में विचार करने की आवश्यकता है। लोग खुले और अनौपचारिक स्वभाव के हैं।
- आपको रस्मरिवाजों के बारे में विचार करने की आवश्यकता है। इंग्लैंड में लोग शराब पीते हैं और धूम्रपान करते हैं। फिर भी सभी सार्वजनिक स्थानों पर धूम्रपान को मनाही है।
- आपको यह सोचने की आवश्यकता है कि आप कहाँ रहना चाहते हैं। क्या आप ब्रिटिश परिवार के साथ रहना चाहते हैं या अपना खुद का निजी फ्लैट चाहते हैं। अगर आप अंतर्राष्ट्रीय विद्यार्थी - पाठ्यक्रम और निवास पर जाएँगे तो आपको होम स्टे निवास और निजी किराये पर निवास के लिए फॉर्म मिल जाएँगे। हम सभी अंतर्राष्ट्रीय विद्यार्थियों से निवास आवेदनपत्र भरने के लिए कहते हैं और जिस प्रकार का निवास आप चाहते हैं उस पर निर्भर या तो होम स्टे या निजी किराये फॉर्म भी भरने के लिए कहते हैं। आपके आने से कम से कम तीन महीने पहले यह जानकारी हमें मिलनी चाहिए ताकि हम उस पर प्रक्रिया कर सकें।
- आपको वित्त के बारे में विचार करने की आवश्यकता है। आपको अपना वीसा प्राप्त करने की दृष्टि से यू.के. सरकार को दिखाना पड़ेगा कि जबतक आप विद्यार्थी हैं, यू.के. में रहने के लिए आपके पास

पर्याप्त निधियाँ हैं। इसमें सामान्यता पालकों से या बैंक से गारंटी पत्र प्राप्त करना शामिल है। अगर आप फ्लैट किराये पर लेना पसंद करते हैं तो आपको कम से कम छह महीने का किराया पहले ही देना पड़ेगा। तो आगे की तैयारी करके रखें। यह मान कर चलिए कि होम स्टे चुनने के बावजूद आपको प्रति सप्ताह खाद्य-पदार्थ एवं भोजन के लिए कम से कम £20 अतिरिक्त लगेंगे। सैर-सपाटों को भी ध्यान में रखें। आपको ऐतिहासिक स्थान या थिएटर शो देखने के लिए विद्यार्थी यूनियन के साथ सैर-सपाटे के लिए जाने हेतु पैसे लग सकते हैं।

- अपने पाठ्यक्रम की आवश्यकताओं को ध्यान में रखें। किसी पाठ्यक्रम में स्थान का प्रस्ताव मिलने के बाद पाठ्यक्रम के नेता को इमेल कीजिए और पूछिए कि क्या इ.यू. के बाहर आपको ले जाने वाली किसी सैर की योजना है। अगर हाँ तो कहाँ जाने की योजना है इसका पता लगाएँ। उदाहरणार्थ अगर पाठ्यक्रम हॉलंड की यात्रा की योजना बना रहा है तो आपको शेन्गेन वीसा प्राप्त करने की ज़रूरत है जो यू.के. के बाहर अन्य योरोपीय देशों में यात्रा करने का आपको अधिकार देगा। तो आगे की तैयारी करके रखें।

हमें आशा है कि आप हमारे यहाँ पढाई करना चाहेंगे और हम आपसे मिलने की उम्मीद करते हैं। हम जानते हैं कि नए देश में जाना इतना आसान नहीं है लेकिन आप अगर आप पहले से ही तैयारी करके रखें तो आपको काफी आसानी होगी। अगर आप अधिक जानकारी चाहते हैं तो कृपया अंतर्राष्ट्रीय प्रशासक – सारा कीलिंग-स्मिथ को [s.keeling-smith@cant-col.ac.uk](mailto:s.keeling-smith@cant-col.ac.uk) पर या अंतर्राष्ट्रीय प्रबंधक, जेनेट फाइंडलेटर को [j.findlater@cant-col.ac.uk](mailto:j.findlater@cant-col.ac.uk) पर इमेल करें।

***कृपया ध्यान में रखें कि हम केवल अंग्रेज़ी में लिखे इमेल्स का जवाब दे सकते हैं।***